

## آنحضرت ﷺ کے اجتہادی فیصلوں کی بنیاد اور ضرورت

### The necessity & Basis of the Interpretative Judgments of Prophet Muhammad (SAW)

\*ڈاکٹر فرجت ثار

\*ڈاکٹر آسیہ رشید

#### ABSTRACT

The significance of Ijtihad (Interpretative Judgments) cannot be denied. The changes and evolutions in human experience can resolve the problems. Islam doesn't have narrow view regarding human life, rather removes obstacles in its way to development.

Ijtihad has played a vital role to bring compatibility between society and Islamic law, its expansion , development , and changing needs of society .This principle has provided solution to various political, social economic and cultural problems during the period of the Prophet Muhammad (SAW).The Prophet Muhammad (SAW) himself, many times, practiced Ijtihad regarding matters raised in newly established Islamic state and the Ummah. Many of the decisions were ratified and revised by Him as well .

These decisions were according to the need of time either, political, social, economic or moral. These decisions prove the importance of ijтиhad as a principle of movement and also the legislative and explanatory status for the future.

**Keywords:** Sources of Sharia, Interpretative Judgments, Sunnah as explanation of Sharia; Sunnah as Jurisprudence; Ijtihad

\* پیچر، نیشنل یونیورسٹی آف ماؤن لینگو جز، اسلام آباد

\* پیچر، نیشنل یونیورسٹی آف ماؤن لینگو جز، اسلام آباد

قرآن کریم کے بعد سنت نبوی اولین مأخذ شریعت ہے۔ اور آنحضرت ﷺ کی اس حیثیت کو قرآن کریم میں کئی مقامات پر صریح الفاظ میں بیان کیا گیا ہے۔ ارشاد باری تعالیٰ ہے۔ ﴿وَمَا أَنْكُمُ الرَّسُولُ فَخُذُوهُ وَمَا تَهَاكُمْ عَنْهُ فَأَنْتُهُوا وَاتَّقُوا اللَّهَ إِنَّ اللَّهَ شَدِيدُ الْعِقَابِ﴾ (۱)۔

ترجمہ: اور رسول تمہیں جو دے وہ لو اور جس سے روک دے اس سے رک جاؤ۔

اس آیت سے سنت رسول اللہ ﷺ کی اتباع کی قدر و اہمیت کا اندازہ ہوتا ہے اور یہ بات سامنے آتی ہے کہ ایمان کی تکمیل اتباع سنت کے بغیر ممکن نہیں۔ ماخذ شریعت میں اجتہادی فیصلوں کی بنیاد پر رسول اللہ ﷺ کی حیثیت دو طرح سے سامنے آتی ہے۔

۱۔ رسول اللہ ﷺ کی تشرییحی حیثیت (وضاحت کرنے میں)۔

۲۔ رسول اللہ ﷺ کی تشرییعی حیثیت (قانون سازی میں)۔

دونوں حیثیتوں میں مختلف ہوالوں سے آپ ﷺ کی سنت مطہرہ نے جو اصلاح کی اس کوڈیل کے چند بنیادوں پر موضوع بحث بنایا جا سکتا ہے۔

### آنحضرت ﷺ کے اجتہادی فیصلوں کی بنیاد

چونکہ قرآن کے بعد سنت نبوی اولین مأخذ شریعت ہے۔ اسی لئے قرآن کی بہت سی آیات میں کتاب کے ساتھ حکمت کا حوالہ آیا ہے کہ یہ دونوں چیزیں اللہ تعالیٰ کی طرف سے نازل کردہ ہیں جیسا کہ ارشاد ہوا:

﴿وَأَنْزَلَ اللَّهُ عَلَيْكَ الْكِتَبَ وَالْحِكْمَةَ وَعَلَّمَكَ مَا مَأْتَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا﴾ (۲)۔

ترجمہ: اللہ تعالیٰ نے تجوہ پر کتاب و حکمت اتاری ہے اور تجوہ وہ سکھایا ہے جسے تو نہیں جانتا تھا۔ اور اللہ کا تجوہ پر بڑا بھاری فضل ہے۔

یہاں پر کتاب کے ساتھ حکمت کے معنی سنت کے ہیں۔ قرآن تو خود سراپا حکمت ہے۔ قرآن کے بعد رسول اللہ ﷺ کی سنت دانائی ہے۔ جس کی روشنی میں رسول اللہ ﷺ قرآن کے لائے ہوئے لا جھے عمل کو عملی جامہ پہنانے کا فرض سرانجام دیتے تھے۔ آپؐ کے فرائض نبوت میں قرآن کی آیات کی تلاوت کے ساتھ ساتھ حکمت اور تذکیر کا ذکر بھی موجود ہے اور یہ فرائض رسالت قرآن میں چار مقامات پر بیان کیے گئے ہیں۔ پہلے سورۃ بقرہ میں ابراہیم علیہ السلام کی دعا کی صورت میں ارشاد ہوا:

﴿رَبَّنَا وَابْنَنَا فِيهِمْ رَسُولًا مِنْهُمْ يَتَلَوَّهُ عَلَيْهِمْ أَيْتَكَ وَيُعَلَّمُهُمُ الْكِتَبُ وَالْحِكْمَةُ وَيُنَزَّلُنَّهُمْ إِنَّكَ أَنْتَ الْعَزِيزُ الْحَكِيمُ﴾ (۳)۔

ترجمہ: اے پروردگار ان (لوگوں) میں انہیں میں سے ایک پیغمبر مبعوث فرماجوان کو تیری آیتیں پڑھ پڑھ کر سنایا کریں اور کتاب اور دانائی سکھایا کریں اور ان (کے دلوں) کو پاک صاف کیا کریں بینک تو غالب اور صاحبِ حکمت ہے۔

یہاں پر فرائض رسالت کو ابراہیم اور اسماعیل علیہما السلام کی دعا کے ساتھ منسوب کر کے رسول اللہ صلی اللہ علیہ وآلہ وسلم کی رسالت اور ان کے فرائض کو ایک نعمت قرار دیا گیا ہے۔

دوسری جگہ ارشاد ہوا: ﴿ كَمَا أَرْسَلْنَا فِيْكُمْ رَسُولًا مِنْكُمْ يَتَلَوَّهُ عَلَيْكُمْ أَيْتَنَا وَيُنَزَّلُنَّكُمْ وَيُعَلَّمُكُمُ الْكِتَبُ وَالْحِكْمَةُ وَيُعَلَّمُكُمْ مَا لَمْ تَكُونُوا تَعْلَمُونَ ﴾ (۲)۔

ترجمہ: جس طرح (مخللہ اور نعمتوں کے) ہم نے تم میں تمہیں میں سے ایک رسول بھیجے ہیں جو تم کو ہماری آیتیں پڑھ پڑھ کر سناتے اور تمہیں پاک بناتے اور کتاب (یعنی قرآن) اور دانائی سکھاتے ہیں اور ایسی باتیں بتاتے ہیں جو تم پہلے نہیں جانتے تھے۔

اس آیت میں واضح طور پر سنت کو حکمت سے تشبیہ دیتے ہوئے مومنین کو اسی بات کی تاکید کی گئی ہے کہ قرآن کے بعد سنت نبویؐ کے لئے ایک نعمت ہے جو رسالت کی صورت میں عطا کی گئی ہے۔

تیرے مقام پر منافقین کو اس بات کا احساس دلایا گیا ہے کہ سنت ان پر اللہ تعالیٰ کا بڑا احسان ہے ارشاد ہوا:

﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَنْذُلُوا عَلَيْهِمْ أَيْتِهِ وَيُزِّيَّهُمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ﴾ (۵)۔

ترجمہ خدا نے مومنوں پر بڑا احسان کیا کہ ان میں سے ان میں انبیاء میں سے ایک پیغمبر بھیجے جو ان کو خدا کی آیتیں پڑھ پڑھ کر سناتے اور ان کو پاک کرتے اور (خدا کی) کتاب اور دنائی سکھاتے ہیں۔ اور پہلے تو یہ لوگ صریح گمراہی میں تھے۔

چوتھی بار سورۃ الجمعہ میں ارشاد ہوا : ﴿ هُوَ الَّذِي بَعَثَ فِي الْأُمَّيَّنَ رَسُولًا مِّنْهُمْ يَنْذُلُ عَلَيْهِمْ آيَاتِهِ وَيُزِّيَّهُمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ﴾ (۶)۔

ترجمہ: وہی تو ہے جس نے ان پڑھوں میں انبیاء میں سے (محمد کو) پیغمبر (بنाकر) بھیجا جو ان کے سامنے اس کی آیتیں پڑھتے اور ان کو پاک کرتے اور (خدا کی) کتاب اور دنائی سکھاتے ہیں اور اس سے پہلے تو یہ لوگ صریح گمراہی میں مبتلا تھے۔

اس آیت میں سنت نبویؐ کو حکمت اور تزکیہ کے مناقب کی صورت میں بیان کیا گیا ہے۔ تزکیہ کرنے کا کام سابقہ انبیاء بھی کرتے رہے ہیں مگر آپؐ کے مناقب رسالت میں یہ بھی بات شامل کی گئی ہے کہ صرف آیات سنانے پر اکتفا نہیں کرتے بلکہ اپنے قول و عمل سے کتاب الہی کی منشا سمجھاتے ہیں اور یہ کام حکمت اور تزکیہ کے ذریعے سے سرانجام دیتے ہیں۔

امام قرطبی نے سنت رسول اللہ ﷺ کی تشریحی اور تشریحی حیثیت کو بڑے جامع طریقے میں بیان کرتے ہوئے آپؐ کی حیثیت کو ”بیان“ کے الفاظ سے واضح کیا ہے۔

لفظ ”بین“ یا ”تبینا“، قرآن میں ۱۵ سے زائد مقامات پر وضاحت یا واضح کردینے کے معنوں میں استعمال ہوا ہے۔ لفظ ”بین“ کا اصل مادہ ”بین“ ہے اور یہ باب تفعیل سے تبین ہے (۷)۔

چونکہ رسول اللہ ﷺ پر کتاب اللہ کی تعلیم کے ساتھ ساتھ اس کی حکمت اور تزکیہ کی بھی ذمہ داریاں تھیں اس لئے یہ ذمہ داریاں آپ کی تشریح اور تشریعی حیثیت کو ”التبیّن“ کے ذریعے مندرجہ ذیل آیات میں واضح کیا گیا ہے۔ سورۃ ابراہیم میں انبیاء علیہم السلام کی ذمہ داری کتاب اللہ کی وضاحت بیان فرمائی گئی ہے ارشاد ہوا:

﴿وَمَا أَرْسَلْنَا مِنْ رَّسُولٍ إِلَّا بِلِسْتَانِ قَوْمِهِ لَيُبَيِّنَ لَهُمْ فَيُضَلِّلُ اللَّهُ مَنْ يَشَاءُ وَيَهْدِي مَنْ يَشَاءُ وَهُوَ الْعَرِيزُ الْحَكِيمُ﴾ (۸)۔

ترجمہ: ہم نے ہر نبی کو اس کی قومی زبان میں ہی بھیجا تاکہ ان کے سامنے وضاحت سے بیان کر دے اب اللہ جسے چاہے گراہ کر دے، اور جسے چاہے راہ دکھائے، وہ غلبہ اور حکمت والا ہے۔

اور پھر رسول اللہ صلی اللہ علیہ وآلہ وسلم کو حکم دیا گیا کہ لوگوں کے سامنے کھول کھول کر بیان کر دیں۔

ارشاد ہوا: ﴿وَأَنْزَلْنَا إِلَيْكَ الْذِكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ﴾ (۹)۔

ترجمہ: ہم نے (آپ) کی طرف یہ ذکر انتارا ہے کہ لوگوں کی جانب جو نازل فرمایا گیا ہے آپ اسے کھول کھول کر بیان کر دیں۔ شاید وہ غور و فکر کریں۔

اسی کو آگے آیت ۲۷ میں یوں فرمایا گیا: ﴿وَمَا أَنْزَلْنَا عَلَيْكَ الْكِتَابَ إِلَّا لِتُبَيِّنَ لَهُمُ الَّذِي اخْتَلَفُوا فِيهِ وَهُدًى وَرَحْمَةً لِّقَوْمٍ يُؤْمِنُونَ﴾ (۱۰)۔

ترجمہ: اس کتاب کو ہم نے آپ پر اس لئے اتار کہ آپ ان کے لئے ہر اس چیز کو واضح کر دیں جس میں وہ اختلاف کر رہے ہیں۔ اور یہ ایمان داروں کے لئے رہنمائی اور رحمت ہے۔

ان آیات سے واضح ہوتا ہے کہ رسول اللہ ﷺ کی تشریحی حیثیت کا تقاضا ہے کہ وہ قرآن کی آیات کی تلاوت کے ساتھ ساتھ اس کے مطالب اور تصریح اور توضیح بھی لوگوں پر واضح کر دیں۔ گواہ جس طرح قرآن شریعت کی بنیاد ہے اسی طرح سنت رسول ﷺ بھی شریعت کی بنیاد ہے اور یہی وجہ ہے کہ قرآن کے بعد رسول اللہ ﷺ کے اقوال و اعمال و احوال کی اطاعت کا مطلق حکم دیا گیا ہے۔

### ۱۔ رسول اللہ ﷺ کی تشریحی حیثیت:

آپ ﷺ کی تشریحی حیثیت کو خود قرآن کریم اس طرح واضح کرتا ہے ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ (۱۱)۔ ترجمہ: بے شک تمہارے لئے رسول اللہ ﷺ کی ذات میں عمدہ نمونہ ہے۔

امام راغب اصفہانی "اسوہ" کا مفہوم اس طرح واضح کرتے ہیں:

"وَهِيَ الْحَالَةُ الَّتِي يَكُونُ إِنْسَانٌ عَلَيْهَا فِي اتِّبَاعِ غَيْرِهِ حَسَنًاً أَوْ قَبِيحاً" (۱۲)۔

یعنی اسوہ انسان کی ایسی حالت ہے جو کسی دوسرے کی اتباع اور پیروی میں وہ اپنے لئے اختیار کرے خواہ وہ حالت اچھی ہو یا بری۔

گویا یہ لفظ اپنے اندر اتباع کے معنی و مفہوم رکھتا ہے اور اس کے ساتھ حسنہ کا لفظ اس کی تائید کر دیتا ہے۔ یعنی اسوہ نبی ﷺ پر عمل کیے بغیر ایمانیات، احکامات اور اخلاقیات کی تکمیل ممکن نہیں ہو سکتی۔

رسول اللہ ﷺ کے تشریحی اور تشریعی دونوں فیصلوں کی بنیاد قرآن و حدیث ہی تھے فرق صرف یہ ہے کہ تشریحی فیصلوں میں آپ ﷺ کی حیثیت وضاحتی ہوتی جبکہ تشریعی فیصلوں میں آپ ﷺ اپنے استدلال کی بنیاد پر حکم صادر فرماتے۔

اب ذرا آپ ﷺ کے تشریح فیصلوں کو مختلف امثال کے ذریعے مزید واضح کر دینا بہتر ہے۔

یہ بات ہر قسم کے شنک و شبہ سے بالا ہے کہ قرآن کریم مخلوق کا کلام نہیں بلکہ اس خالق کائنات کا کلام ہے جس کے علم کی کوئی حد ہے نہ قدرت کی کوئی انہتہا ہے۔ اب سوال یہ ہے کہ جب اللہ تعالیٰ نے قرآن کریم میں ہر چیز بیان کر دی تو سنت کی کیا ضرورت ہے تو اس کا جواب بھی قرآن نے خود اس طرح بیان فرمایا ہے ارشاد باری تعالیٰ ہے:

﴿فُلَّوْ كَانَ الْبَحْرُ مَدَادًا لِكَلِمَاتِ رَبِّيْ لَنَفَدَ الْبَحْرُ قَبْلَ أَنْ تَنَفَّدَ كَلِمَاتُ رَبِّيْ وَلَوْ جِئْنَا بِمِثْلِهِ مَدَادًا \* قُلْ إِنَّمَا أَنَا بَشَرٌ مُتْلُكُمْ يُوْحَى إِلَيَّ أَنَّمَا إِلْحَكْمُ إِلَّا وَاحِدٌ فَمَنْ كَانَ بَرْجُو لِقاءَ رَبِّهِ فَلْيَعْمَلْ عَمَالًا صَالِحًا وَلَا يُشْرِكْ بِعِيَادَةٍ رَبِّهِ أَحَدًا﴾ (۱۳)۔

ترجمہ: آپ ان سے کہہ دیجیے کہ اگر میرے رب کی باتیں لکھنے کے لئے سمندر کا پانی روشنائی کی جگہ ہو تو میرے رب کی باتیں ختم ہونے سے پہلے سمندر ختم ہو جائے اور با تیں احاطہ میں نہ آئیں اگرچہ اس سمندر کی مثل دوسرا سمندر اس کی مدد کے لئے ہم لے آئیں اور آپ (ﷺ) یوں بھی کہہ دیجیے کہ میں تو تمہاری طرح انسان ہوں، میرے پاس وحی آتی ہے کہ تمہارا معبود برحق ایک ہی معبود ہے۔ سوجو شخص اپنے رب سے ملنے کی آرزو رکھے تو نیک کام کرتا رہے اور اپنے رب کی عبادت میں کسی کوششیک نہ کرے۔

اسی آیت میں خالق کائنات نے جہاں اپنی قدرت و عظمت کو بیان کیا وہیں نبی کریم ﷺ کی تدری و منزلت کو بھی واضح کیا۔ یعنی عام انسان اور کائنات کی اشیاء اللہ تعالیٰ کی صفات بیان نہیں کر سکتے۔ اس لئے اس مسئلے کے حل کے لئے نبی کریم ﷺ کی صورت میں امت کو دیا۔ گویا عقائد کا مسئلہ ہو یا عبادات کی ادائیگی، معاملات یا اخلاقیات کا ان الفاظ میں امت کو تاکید گئی ہے کہ:

﴿وَمَا أَتَكُمُ الرَّسُولُ فَخُلُدُوهُ وَمَا نَحْكُمُ عَنْهُ فَأَنْتُهُوْ﴾ (۱۲)۔

ترجمہ: اور رسول تمہیں جو دیں اسے لو اور وہ جس سے روک دیں اس سے باز آجائے۔

قرآن کریم بلاشبہ جامع اور کامل کتاب ہے مگر جامع اور کامل کتاب کو سمجھنے کے لئے عقل بھی جامع اور کامل چاہیے۔ اور جامع ہونے کی حیثیت قرآن کی جامعیت اپنے حدِ کمال کو پہنچی ہوئی ہے۔ اور اس حد کمال جامع کتاب کو سمجھنے کی جامع ترین عقل صرف اللہ تعالیٰ کے رسول کے پاس ہے۔ لہذا اس کتاب کو سمجھنے اور تفصیلات کے لئے پہلا بنیادی اور جامع مأخذ اللہ تعالیٰ کے نبی ﷺ کی سنت ہے۔

عقائد کے حوالے سے ہی مثال لے لیتے ہیں۔ قرآن کریم میں اللہ تعالیٰ نے اپنی وحدانیت کا اعلان بہت سے مقامات پر فرمایا۔

ایک جگہ ارشاد باری تعالیٰ ہے: ﴿وَإِلَهُكُمْ إِلَهٌ وَاحِدٌ لَا إِلَهٌ إِلَّا هُوَ الرَّحْمَنُ الرَّحِيمُ﴾ (۱۵)۔

ترجمہ: اور تمہارا معبود خداۓ واحد ہے اس بڑے مہربان اور رحم والے کے سوا کوئی عبادت کے لائق نہیں۔

ایک اور جگہ فرمایا: ﴿وَأَنَّهُ هُوَ أَضْحَكَ وَأَبْكَى \* وَأَنَّهُ هُوَ أَمَاتَ وَأَحْيَا \* وَأَنَّهُ خَلَقَ الرَّوْحَمِينَ الْذَّكْرَ وَالْأُشْنَى \* مِنْ نُطْفَةٍ إِذَا تُمْنَى \* وَأَنَّ عَلَيْهِ النَّشَآةُ الْأُخْرَى \* وَأَنَّهُ هُوَ أَغْنَى وَأَفْقَى﴾ (۱۶)۔

ترجمہ: اور یہ کہ وہ ہنساتا اور رلاتا ہے اور یہ کہ وہی مارتا اور جلتا ہے۔ اور یہ کہ وہی نزاور مادہ دو قسم (کے حیوان) پیدا کرتا ہے (یعنی) نطفے سے جو (رحم میں) ڈالا جاتا ہے۔ اور یہ کہ (قیامت کو) اسی پر دوبارہ اٹھانا لازم ہے۔ اور یہ کہ وہی دولت مند بناتا اور مغلس کرتا ہے۔

اس عقیدے پر ایمان لائے بغیر اسلام کے ارکان پر ایمان مکمل نہیں ہوتا۔ عقیدہ توحید کو رسول اللہ صلی اللہ علیہ وآلہ وسلم کی حدیث جبریل میں ایمان کی بنیاد اور پہلی شرط قرار دیا گیا۔ نیز احادیث کے ذریعے آپؐ نے اللہ تعالیٰ کی وحدانیت کو واضح کرتے ہوئے فرمایا کہ اکیلے اللہ ہی کی ذات ساری کائنات کے نظام کو چلا رہی ہے۔ ہدایت اور گمراہی اُسی کے ہاتھ میں ہے۔ تمام مخلوقات انسان، جانور، چند، پرنسپل اُسی کے حکم کے محتاج ہیں۔ وہی فائدہ دینے اور نقصان پہنچانے کی قدرت رکھتا ہے۔ مخلوقات کی ضروریات اس کے

سامنے ایک قطرے یا ذرے سے بھی کم حیثیت رکھتی ہیں۔ وہ کسی کا محتاج نہیں مگر سب اُس کے محتاج ہیں۔ اسی طرح آخرت کے حوالے سے محاسبہ اعمال کی طرف قرآن میں جب یوں اشارہ کیا گیا:

﴿إِنَّ السَّمْعَ وَالْبَصَرَ وَالْفُؤَادُ كُلُّ أُولَئِكَ كَانَ عَنْهُ مَسْؤُلًا﴾ (۱۷)۔ ترجمہ: بے شک ہر ایک سے کان، آنکھ اور دل کے متعلق سوال ہو گا۔

اس کے علاوہ قرآن میں اور کئی جگہ بتایا گیا کہ کئی چیزوں کے بارے میں سوالات ہوں گے اب وہ کیا سوالات ہوں گے؟ چنانچہ سیدنا ابی برزہ اسلمی فرماتے ہیں کہ رسول اللہ ﷺ نے فرمایا:

(( لَا تَرُوا قَدَمًا عَبْدٍ يَوْمَ الْقِيَامَةِ حَتَّىٰ يُسْأَلَ عَنْ عُمُرِهِ فِيمَا أَفْنَاهُ وَعَنْ عِلْمِهِ فِيمَا فَعَلَ وَعَنْ مَالِهِ مِنْ أَيْنَ اكْتَسَبَهُ وَفِيمَا أَنْفَقَهُ وَعَنْ جَسَدِهِ فِيمَا أَبْلَاهُ )) (۱۸)۔

ترجمہ: قیامت کے دن بندے کے قدم اپنی جگہ سے اس وقت تک ہل نہیں سکیں گے جب تک اس سے سوال نہ کیا جائے اپنی عمر کے بارے میں کہ اسے کہاں صرف کیا؟ اپنے علم کے بارے میں کہ اس پر کتنا عمل کیا؟ اپنے مال کے بارے میں کہ اسے کہاں سے کمایا اور کہاں پر لگایا؟۔ اور اپنے جسم کے بارے میں کہ اسے کہاں استعمال کیا؟

اور اسی طرح عبادات کی فرضیت کے حوالے سے قرآن میں نماز کے لئے ارشاد ہوا:

﴿إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْفُوتًا﴾ (۱۹)۔

ترجمہ: بے شک نماز مومنوں پر پابندی وقت کے ساتھ فرض کی گئی ہے۔

اس آیت میں تو فرمایا گیا کہ نماز اوقات کی پابندی کے ساتھ مومنین پر فرض ہے مگر اس کی ادائیگی کس طرح کی جائے؟ شرائط اور اركان کیا ہیں؟ تو ان کی تفصیلات کے لئے رسول اللہ ﷺ نے فرمایا: (( صَلُّوا كَمَا رَأَيْتُمُونِي أَصْلِي )) (۲۰)۔ ترجمہ: اس طرح نماز یہ صور جس طرح مجھے پڑھتے ہوئے دیکھتے ہو۔

یعنی نماز کی ادائیگی کے لئے شرائط و ضوابط نیز طریقہ کارہمیں تشریح اسنست نبوی سے ملتے ہیں۔

اسی طرح روزہ کی فرضیت کے بارے میں قرآن کریم میں ارشاد ہوا : ﴿يَأَيُّهَا الَّذِينَ أَمْنُوا كُتِبَ عَلَيْكُمُ الصَّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَفَعَّلُونَ﴾ (۲۱)۔

ترجمہ: مومنو! تم پر روزے فرض کیے گئے جس طرح تم سے پہلے لوگوں پر فرض کیے گئے تھے تاکہ تم اہل تقویٰ بن جاؤ۔

لیکن روزے کے احکامات، فرائض اور اوقات کی تمام تفصیلات بھی سنت طیبہ میں ملتی ہیں۔ اسی طرح معاملات کے حوالے سے بھی عموم میں تخصیص کا حق رسول اللہ ﷺ کو حاصل ہے۔ مثلاً قرآن حکیم میں حکم عام ہے کہ وراثت مرنے والوں کے جائز و ثابتاء میں تقسیم ہو گئی لیکن اس عام حکم میں حدیث رسول ﷺ کی وجہ سے تخصیص پیدا ہو گئی رسول اللہ ﷺ نے فرمایا : ﴿لَا يَرِثُ الْقَاتِلُ عَمْدًا وَلَا خَطَأً شَيْئًا﴾ (۲۲)

ترجمہ: قاتل کا قتل عمد اور قتل خطأ دونوں صورتوں میں وراثت میں کوئی حصہ نہیں ہے۔

اس حدیث کی بناء پر قرآن کریم کی آیت کریمہ:

﴿يُوصِّيْكُمُ اللَّهُ فِيْ أَوْلَادِكُمْ لِلَّدَّكِرِ مِثْلُ حَظِّ الْأُنْثِيَّنَ﴾ (۲۳)۔

ترجمہ: اللہ تعالیٰ تمہیں تمہارے اولاد کے بارے میں حکم دیتا ہے کہ لڑکے کو دو لڑکیوں کے برابر حصہ ملے گا۔

یہاں پر حدیث کا حکم ہی تخصیص پیدا کرتا ہے کہ اگر بیٹا باپ کا قاتل ہے تو اسے باپ کی وراثت میں کوئی حصہ نہیں ملے گا۔

تشريعی حوالے سے حکم مطلق کو مقید کرنے کی مثالیں بھی سنت طیبہ میں ملتی ہیں مثلاً قرآن کریم میں ارشاد باری تعالیٰ ہے : ﴿وَالسَّارِقُ وَالسَّارِقَةُ فَاقْطَعُوْا أَيْدِيهِمَا﴾ (۲۴)۔

ترجمہ: چوری کرنے والا مرد اور چوری کرنے والی عورت دونوں کے ہاتھ کاٹ دو۔

یہ آیت مطلق ہے اس میں دائیں بائیں ہاتھ کی قید نہیں نہ یہ تعین ہے کہ کس جگہ سے کاٹا جائے کیونکہ عربی زبان میں لفظ ”ید“ کا اطلاق کاندھ سے الگیوں تک سارے ہاتھ پر ہوتا ہے یہ قید سنت سے ثابت ہوتی ہے کہ دایاں ہاتھ کلائی سے کاٹا جائے گا۔

اسی طرح سنت رسول ﷺ کلامِ الٰہی کی مراد اور اس کے معین مصدقہ کی وضاحت بھی کرتی ہے مثلاً قرآن میں ارشاد ہوا: ﴿وَأُنُّوْ حَقَّهُ يَوْمَ حَصَادِهِ﴾ (۲۵)۔

ترجمہ: جس دن (پھل توڑو اور کھیت کاٹو) تو اللہ کا حق بھی اس میں سے ادا کرو۔

اس کلامِ الٰہی کی مراد کو واضح کرتے ہوئے نبی کریم ﷺ نے فرمایا کہ اس حق سے مراد عشیریا چھس ہے جوز مین کی پیداوار پر دینا ضروری ہوتا ہے۔

یہ تمام احکامات معاملات کے حوالے سے ہیں۔ جہاں تک اخلاقیات کا تعلق ہے تو کتب حدیث میں الشفقة والرحة علی الخلق اور حسن الخلق کے ابواب موجود ہیں جو قرآن کریم کے ان آحکام کی تفصیل ہیں جن میں خدمت خلق اور ضرورت مند کی مدد کی تاکید یوں کی گئی ارشاد ہوا ﴿وَفِي أَمْوَالِهِمْ حَقٌّ لِّلْسَائِلِ وَالْمَحْرُومُ﴾ (۲۶)۔ ترجمہ: اُن کے مالوں میں مانگنے والے اور محروم کے لئے حق ہے۔

ان احکامات کی ترغیب احادیث میں تفصیل بڑے خوبصورت الفاظ میں ملتی ہے۔ جس کی ایک مثال یہ ہے۔

((السَّاعِي عَلَى الْأَرْمَلَةِ وَالْمِسْكِينِ كَالْمُجَاهِدِ فِي سَبِيلِ اللهِ وَاحْسِبْهُ قَالَ :  
كالصائم لا يُفطر وكالقائم لا ينام)) (۲۷)۔

ترجمہ: بیوہ اور مسکین کے لئے کوشش کرنے والا اللہ کی راہ میں جہاد کرنے والے کی طرح ہے اور میرا خیال ہے اس طرح فرمایا کہ وہ اس روزہ دار کی طرح ہے جو افطار نہیں کرتا اور اس نمازی کی طرح ہے جو نماز سے تخلتا نہیں۔

اسی طرح قرآن پاک میں نبکی کے تصور کو حقوق اللہ اور حقوق العباد کے حوالے سے یوں واضح کیا گیا ہے ارشاد ہے: ﴿لَيْسَ الْبِرُّ أَنْ تُؤْلُوا وُجُوهَكُمْ قِبَلَ الْمَسْرِقِ وَالْمَغْرِبِ وَلَكِنَّ الْبِرُّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّنَ وَآتَى الْمَالَ عَلَىٰ حُبْهِ ذَوِي الْقُرْبَىٰ وَالْيَتَامَىٰ وَالْمَسَاكِينَ وَابْنَ السَّيِّلِ وَالسَّائِلِينَ وَفِي الرِّقَابِ وَأَقَامَ الصَّلَاةَ وَآتَى الرِّزْكَاهَ وَالْمُؤْفُونَ بِعَهْدِهِمْ إِذَا عَاهَدُوا وَالصَّابِرِينَ فِي الْبَأْسَاءِ وَالضَّرَاءِ وَحِينَ الْبُأْسِ أُولَئِكَ الَّذِينَ صَدَقُوا وَأُولَئِكَ هُمُ الْمُتَّقِونَ﴾ (۲۸)۔

ترجمہ: نبکی یہ نہیں کہ تم اپنا منہ مشرق یا مغرب کی طرف کر لو بلکہ نبکی یہ ہے کہ جو اللہ پر، قیامت پر، فرشتوں پر، کتابوں پر اور پیغمبروں پر ایمان لایا اور مال کی محبت کے باوجود رشتہ داروں کو، تینیوں کو، غریبوں کو، مسافر کو، مانگنے والوں کو اور غلاموں کے آزاد کرنے میں دیا۔ اور نماز قائم کی اور زکوٰۃ ادا کی اور عہد کرنے کے بعد اس کو پورا کیا اور مصیبت، تکلیف اور جنگ میں ثابت قدم رہا۔ یہی وہ ہیں جو راست باز ہیں اور یہی تقویٰ والے ہیں۔

اس آیت کی تشریح کرتے ہوئے نبی کریم ﷺ نے خلق خدا کو اللہ تعالیٰ کا کنبہ قرار دیا اور اس کی خدمت اور حسن سلوک کو دنیا کی فلاح اور آخرت کی کامرانی کا ضامن قرار دیا۔ آپ ﷺ نے فرمایا:

((الْحَلَقُ عِيَالُ اللَّهِ فَأَحَبُّ الْخَلْقِ إِلَى اللَّهِ مِنْ أَحْسَنَ إِلَى عِيَالِهِ)) (۲۹)۔

ترجمہ: مخلوق اللہ کا کنبہ ہے اور اللہ کے نزدیک محبوب ترین وہ ہے جو اس کے کنبے سے اچھا سلوک کرتا ہے۔

گویا یہ بات سامنے آتی ہے کہ عقائد سے لے کر عبادات اور معاملات تک حتیٰ کہ اخلاقیات تک کے حوالے سے قرآنی احکام کی تشریعی تفصیلات ہمیں احادیث نبوی سے ملتی ہیں۔

۲۔ حضور ﷺ کی تشریعی حیثیت:

اللہ تعالیٰ نے اپنی قانون سازی میں یہی قاعدہ استعمال فرمایا ہے کہ قرآن میں جمل احکام اور ہدایات دے کر، یا کچھ اصول بیان کر کے اپنی پسند و ناپسند کا اظہار کر کے یہ کام اپنے رسول کے سپرد کیا کہ وہ نہ صرف لفظی طور پر اس قانون کی تفصیلی شکل مرتب کریں بلکہ عملاً اس کے مطابق کام کر کے دکھادیں۔ اور یہ تفویض اختیارات کا فرمان خود قرآن کے متن یعنی قرآن میں ان الفاظ میں موجود ہے۔

﴿وَأَنْزَلْنَا إِلَيْكَ الْذِكْرَ لِتُبَيَّنَ لِلنَّاسِ مَا نَزَّلَ إِلَيْهِمْ﴾ (۳۰)۔

ترجمہ: ہم نے (آپ) کی طرف یہ ذکر اتنا رہے کہ لوگوں کی جانب جو نازل فرمایا گیا ہے آپ اسے کھول کھول کر بیان کر دیں۔

اور اس کے ساتھ یہ بھی حکم دیا گیا ﴿وَ يُحَلُّ لَهُمُ الطَّيِّبَاتِ وَ يُنْهَى عَنِ الْخَبَائِثِ﴾ (۳۱)۔

ترجمہ: اور وہ پاکیزہ چیزوں کو حلال بتاتے ہیں اور گندی چیزوں کو ان پر حرام فرماتے ہیں۔

اس لئے رسول اللہ ﷺ جس طرح قرآن کے قانون کی تشریع کرنے کے مجاز تھے اور آپ ﷺ کی تشریع سنت و جلت تھی۔ اسی طرح آپ تشریع کے بھی مجاز تھے اور آپ کی تشریع سنت و جلت تھی۔ مثال کے طور پر قرآن میں اللہ تعالیٰ نے کھانے پینے کی چیزوں میں بعض چیزوں کے حلال اور بعض کے حرام ہونے کی تصریح کی ہے۔

﴿يَسْأَلُونَكَ مَاذَا أُحِلَّ لَهُمْ فَلَمْ أُحِلِّ لَكُمُ الطَّيِّبَاتِ﴾ (۳۲)۔

ترجمہ: آپ سے دریافت کرتے ہیں کہ ان کے لئے کیا کچھ حلال ہیں۔ آپ کہہ دیجئے کہ تمام پاکیزہ چیزوں تمہاری لئے حلال کی گئی ہیں۔

اور باقی کے متعلق عام ہدایت دی کہ پاکیزہ چیزیں حلال اور ناپاک چیزیں حرام کر دی دی گئیں۔ رسول اللہ ﷺ نے علیحدہ ہر چیز کے بارے میں بتایا کہ کیا چیز حلال ہے اور کیا حرام۔ اسی طرح قرآن کریم میں شراب یعنی خمر کو حرام قرار دیا گیا (۳۳)۔

رسول اللہ ﷺ نے فرمایا اس میں علت اس کا نہ آور ہونا ہے۔ اس لئے ہر نہشہ آور چیز حرام ہے۔ یعنی وہ تمام چیزیں مسکرات میں ہیں جو نہشہ پیدا کرتی ہیں۔ مثلاً چرس، بھنگ، افیون وغیرہ۔

قرآن میں وضو کے بارے میں مطلق حکم موجود ہے۔ اور پانی نہ ملنے کی صورت میں تمیم کا حکم ہے۔ اس سلسلے میں رسول اللہ ﷺ نے موزوں پر مسح کرنے کا طریقہ تشریعی حیثیت سے متعین فرمایا (۳۴)۔ قرآن میں اللہ تعالیٰ نے حکم دیا کہ اگر تم کو جنابت لاحق ہو گئی تو پاک ہوئے بغیر نماز نہ پڑھو (۳۵)۔

نبی کریم ﷺ نے تشریعی حیثیت سے بتایا کہ جنابت کا اطلاق کن حالتوں پر ہوتا ہے اور کن پر نہیں۔

قرآن میں اللہ تعالیٰ نے وراثت کا قانون بیان کرتے ہوئے فرمایا کہ اگر میت کی نرینہ اولاد کوئی نہ ہو تو ایک لڑکی ہونے کی صورت میں وہ نصف ترکہ پائے گی اور زائد لڑکیاں ہوں تو ان کو ترکے کا دو تھائی حصہ ملے گا۔ نیز آپ ﷺ نے تشریعی حیثیت سے فرمایا کہ ((لا وصیة لوارث))

”وارث کے لئے وصیت نہیں دی جاسکتی“ (۳۶)۔

نبی ﷺ نے توضیح فرمائی کہ دو لڑکیوں کا بھی اتنا ہی حصہ ہے جتنا دو سے زائد لڑکیوں کا مقرر کیا گیا ہے۔ قرآن میں اللہ تعالیٰ نے دو بہنوں کو بیک وقت نکاح میں جمع کرنے سے منع فرمایا (۳۷)۔ نبی ﷺ نے بتایا کہ پھوپھی، بھتیجی اور خالہ بھانجی کو جمع کرنا بھی اس حکم میں داخل ہے کہ اس میں جو علت بہن سے بہن کے تعلق ہی ہے وہی علت باب کی بہن اور ماں کی بہن کے معاملے میں بھی پائی جاتی ہے۔

قرآن مردوں کو اجازت دیتا ہے کہ دودو، تین تین، چار چار عورتوں سے نکاح کر لیں (۳۸)۔ یہ الفاظ قطع واضح نہیں کرتے کہ ایک مرد بیک وقت چار سے زیادہ بیویاں نہیں رکھ سکتا۔ حکم کے اس منشا کی وضاحت نبی ﷺ نے فرمائی اور جن لوگوں نے نکاح میں چار سے زائد بیویاں رکھیں تھیں ان کو آپ نے حکم دیا کہ زائد بیویوں کو طلاق دے دیں۔ قرآن حج کی فرضیت کا عام حکم دیتا ہے اور یہ صراحت نہیں کرتا کہ اس فریضہ کو انجام دینے کے لئے آیا ہر مسلمان کو حج ہر سال حج کرنا چاہیے یا عمر میں ایک بار کافی ہے یا ایک سے زیادہ مرتبہ جانا چاہیے (۳۹)۔

بھی نبی کریمؐ کی تشریح سے معلوم ہوتا ہے کہ عمر میں صرف ایک مرتبہ حج کر کے آدمی فریضہ حج سے سکبدوش ہو جاتا ہے۔ قرآن سونے اور چاندی کے جمع کرنے پر سخت و عید فرماتا ہے۔ سورہ قوبہ کی آیت ۳۲ کی رو سے عمومی طور پر اتنی گنجائش بھی نہیں کہ روز مرہ خرچ سے زائد رکھا جائے یا گھر کی خواتین کے پاس سونے یا چاندی کا زیور ہو۔ رسول اللہ ﷺ نے تفصیل بتایا اگر زکوٰۃ ادا کرے تو وہ قرآن مجید کی اس وعید کا مستحق نہیں رہتا۔ آپ ﷺ نے اللہ تعالیٰ کے تفویض کردہ تشریعی اختیارات کو استعمال کر کے قرآن کے احکام وہدیات اور اشارات و مجزات کی کس طرح شرح و تفسیر فرمائی۔ اس طرح یہ بات تو واضح ہے کہ رسول اللہ ﷺ نے بحیثیت شارح اپنی ذمہ داری کو پوری دیانت سے بھایا لیکن یہ بھی ممکن ہے کہ کسی مسئلے میں احکام کی ضرورت ہو اور قرآن میں وہ احکام ہمیں نہ ملتے ہوں اور وحی کا انتظار ہو مگر وحی نہ آئے تو ان حالات میں اگر معاملہ ایسا ہوتا کہ جس میں انتظار کیا جا سکتا ہے تو رسول اللہ ﷺ انتظار کرتے لیکن اگر معاملہ فوری حل کرنے کا ہو تو وہ مجبور ہوتے ہیں کہ اجتہاد و استنباط اور استدلال کر کے اپنی صواب دید سے کوئی حکم دیں۔ ایسے احکامات کی دو صورتیں ہوں گی:

یا تو اللہ تعالیٰ کی طرف اس کی توشیق کر دی گئی ہے۔ یا پھر اس حکم کو نامناسب سمجھ کر تبدیلی کا حکم دیا جائے گا۔

اس کا ایک معقول تصور یہ بھی ہے کہ اگر اللہ تعالیٰ کو رسول اللہ ﷺ کا استنباط مناسب معلوم ہو تو یا تو توشیق کی جائے یا سکوت کی صورت میں منظوری دے دی جائے۔ یہ عمل فوری بھی ہو سکتا ہے اور

اس میں دیر بھی ہو سکتی ہے۔ اگر اللہ تعالیٰ کی طرف سے ترمیم کا حکم نہ آئے تو چاہے کتنی مدت گزر جائے رسول اللہ ﷺ اس بات کے مجاز ہوں گے کہ اس پر عمل کرتے رہیں۔ کیونکہ اس حقیقت سے انکار نہیں کیا جاسکتا کہ اللہ کے بعد پیغمبر اپنے ذاتی اجتہاد سے کوئی قانون بناسکتا ہے جب کہ اسے وحی نہ آئی ہو۔ البتہ اللہ کی ذات پیغمبر کے حکم کو تبدیل یا منسوخ کر سکتی ہے۔ چنانچہ قرآن مجید میں ایسی مثالیں ملتی ہیں مثلاً جنگ بدر کے قیدیوں سے کیا سلوک کیا جانا چاہیے، اس بارے میں کوئی صریح حکم اس وقت تک نہیں آیا تھا۔ رسول اللہ ﷺ نے فدیہ لے کر ان کو رہا کرنے کا فیصلہ کیا تو فوراً اللہ کی طرف سے تنبیہ کر دی گئی (۲۰)۔

اس فیصلے میں رسول اللہ کا بھیثت قانون داں استباط اللہ کو پسند نہ آیا لیکن اس کے ساتھ ساتھ خدا یہ بھی وضاحت کر دیتا ہے کہ چونکہ میں مطے کر چکا تھا کہ پرانے (یعنی توریت کے) قانون کو قانون محمدیہ سے بدل دوں گا اس لئے اب میں محمد رسول اللہ ﷺ کے فیصلے کو قبول کرتا ہوں اور اس کی توثیق کرتا ہوں اس لئے اس پر عمل کیا جاسکتا ہے۔

گویا یہ بات واضح ہو گئی کہ سنت کا درجہ قرآن سے کمتر ہو گا بھیثت تشریحات قرآن لیکن استباط کے حوالے سے اگر رسول اللہ ﷺ کا کوئی حکم ہم آپ ﷺ کی زندگی میں سینیں گے جس کی تائید قرآن سے ہوئی تو اس کا درجہ بالکل قرآن کے برابر ہو گا۔ جہاں تک صحت کا تعلق ہے تو قرآن کی تدوینِ رسول اللہ ﷺ نے اپنی نگرانی میں کراں اور حدیث صحابہ کرامؓ نے اپنی ذاتی صلاحیتوں کے مطابق مرتب کی، اسی حوالے سے دونوں کے مراتب میں فرق ہو گا۔ لیکن حدیث کا اصل اصول یہ ہے کہ رسول اللہ ﷺ کے حکم کو صرف رسول اللہ ﷺ ہی بدل سکتا ہے۔ اس سے کمتر درجے کی شخصیت کو یہ حق نہیں پہنچتا کہ وہ کوئی تبدیلی کرے۔ البتہ احکام یکساں درجے کا حکم نہیں رکھتے۔ بعض کی جیثت فرض یا واجب کی ہوگی، بعض چیزیں مباح ہیں۔ مگر یہ تصور بہت بعد میں پیدا ہوا۔

علمی نقطہ نظر سے ان احکام کو پانچ اقسام میں تقسیم کیا گیا ہے اور یہ تقسیم اخلاقی اساس پر ہے۔ یہ پنجگانہ تقسیم دوسری صدی ہجری میں شروع ہوئی جیسا کہ امام غزالی (م ۵۰۵ھ) نے بیان کیا ہے، یہ

معزّلہ کی اصول فقہ کی کتابوں میں ہمیں پہلی مرتبہ ملتی ہے (۲۱)۔

آنحضرت ﷺ کے اجتہادی فیصلوں کی ضرورت و اہمیت جہاں تک اس بات کا تعلق ہے کہ آنحضرت ﷺ کے اجتہادی فیصلوں کی ضرورت و مصلحت کیا تھی جبکہ قرآن کریم نے اپنے متعلق دعویٰ کیا ہے کہ

﴿ وَزَّانَا عَلَيْكَ الْكِتَابَ تَبْيَانًا لِكُلِّ شَيْءٍ وَهُدًى وَرَحْمَةً وَبُشْرَى لِلْمُسْلِمِينَ ﴾ (۲۲)۔

ترجمہ: ہم نے تم پر ایسی کتاب نازل کی ہے (جس میں) ہر چیز کا بیان (مفہل) ہے اور مسلمانوں کے لئے ہدایت اور رحمت اور بشارت ہے۔

بیہاں پر "لکل شیئ" سے مراد ہر وہ چیز ہے جس کا تعلق انسان کی ہدایت اور رہنمائی سے ہے۔ قرآن کے نزول کی غرض و غایت ہی نوع انسانی کی ہدایت ہے۔ قرآن اپنے متعلق خود کہتا ہے:

﴿ هُدًى لِلنَّاسِ ﴾ (۲۳)۔ (قرآن) لوگوں کے لئے ہدایت ہے۔

گویا قرآن اپنے نزول سے لے کر قیامت تک کے انسان کے لئے رہنمائی و ہدایت فراہم کرتا ہے لیکن اس حقیقت سے بھی انکار نہیں کیا جاسکتا کہ ہر دور کے مسائل کی جزئیات کا تفصیلی بیان قرآن مجید میں موجود نہیں ہے اس لئے کہ قرآن کی آیات محدود ہیں جبکہ انسانی زندگی کے ہر شعبہ کا یہ حال ہے کہ ہر دن کا سورج نئے حوادث و وقائع کے ساتھ طلوع ہوتا ہے ان نت نئے پیش آنے والے واقعات کا تفصیلی بیان قرآن مجید میں موجود نہیں ہے۔ تو پھر یہ دعویٰ کیوں ہے کہ "تبیاناً لکل شیئ" یعنی ہر چیز کا بیان ہے۔

إمام أبو اسحاق شاطبي اس سوال کے جواب میں فرماتے ہیں : "ولا يكون جامعاً إلا والمجمّوع فيه أُمُورُ كُلِّيات" (۲۴)۔

ترجمہ: قرآن کی جامعیت کا مفہوم یہ ہے کہ اس میں کلیات بیان ہوئے ہیں۔  
اب ان کلیات کی جزوی تفصیلات سنت رسول ﷺ اور اجتہاد ہی سے معلوم کی جاسکتی ہے۔

إمام شافعی فرماتے ہیں:

الله تعالیٰ نے قرآن میں احکام کا بیان چار طریقوں سے کیا ہے۔

۱: بعض احکام تفصیلی طور پر قرآن میں بیان کیے گئے ہیں۔

۲: بعض احکام کی تفصیل نبی کریم صلی اللہ علیہ وآلہ وسلم کے ذریعہ بیان کروائی گئی ہے۔

۳: بعض احکام وہ ہیں جن کو رسول اللہ ﷺ نے بیان کیا جن کے بارے میں اللہ تعالیٰ کا کوئی قرآنی حکم نہیں مگر چونکہ اللہ تعالیٰ نے قرآن کریم میں رسول اللہ ﷺ کی اطاعت اور ان کے حکم پر عمل کرنے کو فرض قرار دیا ہے اس لئے جس کسی نے رسول اللہ ﷺ کی سنتوں کو قبول کیا بلاشبہ اللہ تعالیٰ کے فرض قرار دینے کی وجہ سے قبول کیا۔

☆۔ بعض احکام وہ ہیں جن کو معلوم کرنے کے لئے مجتہدین پر اجتہاد کرنا فرض کر دیا گیا (۲۵)۔

ذکورہ آیت کے الفاظ ﴿تَبْيَانًا لِكُلِّ شَيْءٍ﴾ کے حوالے سے علامہ أبو بکر جصاص (م ۱۷۳) فرماتے ہیں

”سنّت رسول، اجماع، قیاس و اجتہاد اور استدلال کی دوسری تمام صورتوں مثلاً: احسان اور قبول خبر واحد کی وجہ سے جو احکام ثابت ہوتے ہیں وہ بھی دراصل قرآن کے تبیان اور اس کی وضاحت کی صورتیں ہیں، اس لئے قرآن ان پر دلالت کرتا ہے“ (۲۶)۔

ذکورہ آیت کے حوالے سے قیاس و اجتہاد کی جیت پر استدلال کرتے ہوئے علامہ ابو بکر جصاص فرماتے ہیں:

”وَهَذِهِ الْآيَةُ دَالَّةٌ عَلَى صِحَّةِ الْقَوْلِ بِالْقِيَاسِ وَذَلِكَ لِأَنَّا إِذَا لَمْ يَجِدْ لِلْحَادِثَةِ حُكْمًا مَنْصُوصًا فِي الْكِتَابِ وَلَا فِي السُّنْنَةِ وَلَا فِي الإِجْمَاعِ وَقَدْ أَخْبَرَ اللَّهُ تَعَالَى أَنَّ فِي الْكِتَابِ تَبْيَانًا لِكُلِّ شَيْءٍ مِنْ أَمْوَالِ الدِّينِ تَبَّأَتْ أَنْ طَرِيقَةُ النَّظَرِ وَالْإِسْتِدْلَالِ

بالقياسِ علیٰ حُکْمِهِ إِذْ لَمْ يُبْقَ هناكَ وَجْهٌ يُوصِلُ إِلیٰ حُکْمِهَا مِنْ غَيْرِ هذِهِ الْجَهَةِ  
— (۲۷) ۔

یہ آیت قیاس کی جگہ پر دلالت کرتی ہے وہ اس طرح کہ جب ہمیں کسی نئے پیدا شدہ مسئلے کا حکم کتاب اللہ، سنت رسول اور اجماع میں نہیں ملے گا تو اللہ تعالیٰ کے اس فرمان کے مطابق کہ قرآن کریم میں دین کے ہر معاملے کی وضاحت موجود ہے سے یہ بات ثابت ہو جائے گی کہ اس نئے مسئلے کے متعلق حکم معلوم کرنے کا طریقہ اجتہاد و رائے اور قیاس کے ذریعہ استدلال ہے۔ اس لئے کہ اس طریقہ کے سوانح مسئلہ کا حکم معلوم کرنے کا کوئی اور ذریعہ باقی نہیں رہتا۔

ساری بحث کا حاصل یہ ہے کہ انسانی زندگی کی لا محدود جزئیات کا احاطہ اعجازی شان کے ساتھ قرآن کریم نے ”کلیات“ کی صورت میں کیا ہوا ہے۔ اور انہی کلیات سے نئے پیش آنے والے مسائل کے حل کے اخذ و استبطاط کا نام اجتہاد ہے۔

جبہاں تک نبی کریم ﷺ کے مامور بالاجتہاد ہونے کا تعلق ہے اور اس کی ضرورت و مصلحت کی بات ہے تو آپ ﷺ کے اجتہادی فیصلوں کی مصلحت مختلف وجوہ کی بنیاد پر مختلف تھی۔ کتب احادیث و سیرت کے متعدد واقعات شاہد ہیں کہ:

☆... کبھی ان فیصلوں کی ضرورت اور مصلحت جنگی تدبیر کی صورت میں ہوتی جیسے غزوہ بدرا میں رسول اللہ ﷺ نے جب اسلامی لشکر کو جس جگہ پڑاؤ کا حکم دیا تو حضرت خباب ابن المنذرؓ نے عرض کیا:

((يَا رَسُولَ اللَّهِ ، أَرَأَيْتَ هَذَا الْمَنْزِلَ ؟ أَمْنِيلُ أَنْزِلَكُهُ اللَّهُ لَيْسَ لَنَا أَنْ نَتَقَدَّمَهُ وَلَا نَتَأْخَرَهُ ؟ أَمْ هُوَ الرَّأْيُ وَالْحُرْبُ وَالْمَكِيدَهُ قَالَ : بَلْ هُوَ الرَّأْيُ وَالْحُرْبُ وَالْمَكِيدَهُ .)) ...

ترجمہ: یا رسول اللہ (ﷺ)! کیا یہ مقام ایسا ہے کہ اس میں اللہ تعالیٰ نے آپ کو اتارا ہے اور ہمیں یہ

اختیار نہیں کہ ہم آگے بڑھیں یا پیچھے ہٹیں یا یہ ایک رائے اور جنگی تدبیر ہے؟ نبی کریم ﷺ نے فرمایا نہیں بلکہ یہ رائے اور جنگی تدبیر ہے۔

حضرت خباب بن المنذرؓ نے عرض کیا یا رسول اللہ ﷺ یہ مقام کوئی ایسی جگہ نہیں ہے بلکہ آگے چلتے ہی چشمے کے پاس اتریں گے جو قریش سے بہت قریب ہے۔ اس کے پیچھے سارے چشمے اور گڑھے ناکارہ کر دیں گے تاکہ ہمیں پانی ملتا رہے اور انہیں نہ ملے۔

نبی کریم ﷺ نے فرمایا: ((لَقَدْ أَشَرَتَ بِالرَّأْيِ)) (۲۸)۔ ترجمہ: تو نے صحیح رائے دی۔

☆... اسی طرح آنحضرت ﷺ کے اجتہادی فیصلوں کی بنیاد معاشری ضرورت مصلحت بھی تھی۔ جس کی سب سے بڑی مثال موآخات مدینہ کی صورت میں موجود ہے۔ جس میں انصار کا معاشری مسئلہ ایسا تھا جس کو حل کرنے کی ایسی ضرورت تھی کہ وہ خود کو انصار پر بوجھ محسوس نہ کریں اور ان کے لئے معاشری اسباب پیدا کر دیئے جائیں چنانچہ روایات کے مطابق حضرت انس بن مالک کے گھر موآخات کا یہ اجتہادی معاملہ بڑے خوبصورت طریقے سے طے کیا گیا (۴۹)۔

☆... آنحضرت ﷺ کے اجتہادی فیصلوں کی بنیاد سیاسی مصلحت بھی تھی۔ اسی کی بہت سی مثالیں تاریخ اور سیرت کی کتابوں میں مذکور ہیں مثلاً یہودی مدینہ کے ساتھ میثاق مدینہ کا فیصلہ جو سراسر سیاسی مصلحت تھی کیونکہ اسلام کو ابتدائی مدنی دور میں بہت سے خطرات و مشکلات کا سامنا تھا جو اس بات کا مقاضی تھا کہ مدینہ کی بڑی طاقتلوں کے ساتھ میثاق یا معاہدہ کر لیا جائے۔ اس سلسلے میں حضرت حمزہؓ کی سربراہی میں پہلی مهم ہجرت کے پہلے سال رمضان میں روانہ کی گئی یعنی معرکہ بدرا سے تقریباً ایک سال قبل (۵۰)۔

گو کہ بعد میں یہودیوں کی عہد شکنی کی بنیاد پر یہ معاہدہ توڑ دیا گیا لیکن اس وقت تک اسلام ایک مصبوظ قوت کی صورت میں سامنے آپ کا تھا۔

☆... اسی طرح آنحضرت ﷺ کے اجتہادی فیصلوں کی ضرورت و مصلحت معاشرتی و عالمی بھی تھی مثلاً و راثت کے مسائل میں آنحضرت ﷺ نے اپنے وارثوں کے حق میں وصیت کرنے سے منع فرمایا جو پہلے سے وارث ہوں (۵۱)۔

کیونکہ اس صورت میں دوسرے وارثوں کے ساتھ نا انصافی ہو سکتی ہے۔ اسی طرح و راثت کے حوالے سے فرمایا کہ کوئی مشرک مسلمان کے مال و ممتاں کا وارث نہیں بن سکتا (۵۲)۔ یعنی مسلمان کے ترکہ کا وارث کوئی کافر نہیں ہو سکتا اور نہ ہی کسی مشرک رشتے دار کی ترکہ کا وارث کوئی مسلمان ہو سکتا ہے۔

اسی طرح نکاح اور شادی کے بارے میں آنحضرت ﷺ نے اس بات پر زور دیا کہ ہر وہ شخص جو مہر ادا کرنے کی استطاعت رکھتا ہو ضرور شادی کرے (۵۳)۔

اور طلاق کے حوالے سے اس کی مذمت کرتے ہوئے اسے قابل نفرت فعل قرار دیا۔ احکامات کی مصلحت کے حوالے سے دورانِ حمل کسی عورت کو طلاق کی اجازت نہیں دی جب تک کہ بچے کی پیدائش نہ ہو جائے۔ اور حاملہ کو بھی نکاح ثانی سے احتراز کرنے کا حکم دیا تاکہ بچے کی ولدیت کا اندازہ ہو سکے (۵۴)۔

یہ تمام احکامات معاشرتی و عالمی ضروریات کے تحت کیے گئے۔ اور یہ وہ احکامات ہیں جن کے بارے میں قرآنی آیات غاموش ہیں۔

☆... اس طرح آنحضرت ﷺ کے اجتہادی فیصلوں کی ضرورت جنگی مصلحت بھی تھی مثلاً غزوہ خندق کے موقع پر ہر طرف سے کفار کے لشکر مدینہ منورہ پر چڑھ دوڑے اور مسلمان سخت آزمائش میں پڑ گئے تو رسول اللہ ﷺ نے کفار کا زور توڑنے کے لئے بنو عطفان سے مدینہ کی پیدائش کے نتیج پر صلح کرنا چاہی تو معاهدہ کی تیکیل سے پہلے آپ ﷺ نے حضرت سعد بن معاذ اور سعد بن عبادہؓ سے مشورہ فرمایا تو ان دونوں نے عرض کیا

(( يا رسول الله أَمْرًا تُحِبُّه فَتَصْنَعُه أَمْ شَيْئًا أَمْرَكَ اللَّهُ بِهِ لَا بُدَّ لَنَا مِنْ الْعَمَلِ  
بِهِ أَمْ شَيْئًا تَصْنَعُه لَنَا ... ))

ترجمہ: "یا رسول اللہ کیا یہ ایسا معاملہ ہے جسے آپ پسند فرماتے ہیں اور اس لئے کرنا چاہتے ہیں یا اسکا  
حکم اللہ تعالیٰ نے دیا ہے اور اس پر عمل کیے بغیر چارہ نہیں یا آپ ہمارے لئے کرنا چاہتے ہیں۔"

آپ ﷺ نے ارشاد فرمایا:

((ولکنی رأيت العرب قد رمتكم عن قوس واحده، و جاؤكم من كل جانب،  
فأردت أن أكسر عنكم من شوكتهم .....))

ترجمہ: "خدا کی قسم میں سرف اس لئے کرنا چاہتا ہوں کہ میں نے دیکھا تمام عرب ایک کمان سے تم پر  
تیروں کی بارش کرنے پر آمادہ ہے اور ہر راستہ تمہارے لئے دشوار بنادیا گیا ہے۔ میں چاہتا ہوں کہ ان کی  
طااقت تمہارے لئے کسی نہ کسی طرح توڑوں ۔"

حضرت سعد بن معاذ رضی اللہ عنہ نے عرض کیا:

(( يا رسول الله: قد كنا نحن وهؤلاء القوم على الشرك بالله وعبادة الأوثان  
لا نعبد الله ولا نعرفه فهم لا يطمعون أن يأكلوا منها تمرة إلا قري أو بيعا، أفحين  
أكرمنا الله بالإسلام وهدانا له وأعزنا بك وبه نعطيهم أمولانا: والله ما لنا بهذه من  
حاجة والله لا نعطيهم إلا السيف حتى يحكم الله بيننا وبينهم فقال فأنت  
وذاك )) (55)

ترجمہ: یا رسول اللہ جب ہم اور یہ لوگ شرک وہت پرستی میں متلا تھے تب یہ لوگ مدینہ کی ایک کھجور  
کی طرف بھی لپائی ہوئی نظر نہیں ڈال سکتے تھے سوائے اس کے جوان کو مہماں کے طور پر دیا جاتا یاقیت  
کے عوض فروخت کیا جاتا۔ اب تو اللہ تعالیٰ نے آپ اور اسلام کے ذریعے ہمیں عزت دی۔ کیا اب ہم  
انہیں اپنے اموال دیں گے؟ خدا کی قسم ہمارے اور ان کے درمیان تواریخی فیصلہ کرے گی۔ رسول اللہ  
ﷺ نے فرمایا پس تم جانو اور وہ جانیں۔

اس پر حضرت سعد بن معاذؓ نے وہ پرچہ لیا اور اس پر درج تحریر محو کر دی۔ یہ فیصلہ اس بات کا ثبوت ہے کہ رسول اللہ ﷺ نے جنگی امور اور دیگر معاملات میں جہاں اپنی رائے اور اجتہاد سے کام لیا وہیں بعض موقع پر صحابہ کرامؓ کے اختلاف کو نہ صرف قبول کیا بلکہ پسند بھی فرمایا۔

☆... اسی طرح آنحضرت ﷺ کے بہت سے اجتہادی فیصلوں کی ضرورت و مصلحت اخلاقی بنیادوں پر بھی تھی۔ مثلاً زنا کار مرد اور عورت کی سزا قرآن کی رو سے سنگساری ہے لیکن آپ ﷺ نے فرمایا کہ اگر کسی حاملہ عورت کے خلاف جس کے رحم میں بچہ ہو، سزا نے موت صادر ہو تو سزا کی تعیل میں اس وقت تک تاخیر کی جائے جب تک وہ بچہ کی پیدائش سے فارغ نہ ہو جائے (۵۱)۔

حاملہ عورت کے مارڈانے میں اگر رحم میں بچے کی موت ہو جائے تو مرنے والے بچے کا تقاضا بھی قبل ادائیگی ہے (۵۷)۔

یہ قانون آج بھی تمام مہذب ممالک میں رائج ہے۔ اسی طرح آپ ﷺ نے بدکاری کا ارتکاب ہونے پر عورت کو سنگسار کرنے سے بھی منع فرمایا جبکہ وہ اپنی چھاتی سے ایک بچہ و دودھ پلارہی ہو (۵۸)۔

یعنی اس بات کی اجازت دی کہ بچہ کی شکم سیری کامناسب انتظام کر دینے کے بعد اسے سنگ سار کیا جائے۔ آج بھی بچوں اور خواتین کے حقوق کے لئے آواز بلند کرنے والے اس اخلاقی مصلحت کے تحت بنائے جانے والے قانون کے حامی ہیں۔

آپ ﷺ نے اپنے مقدموں میں باہمی سمجھوتے کی اجازت نہیں دی جن کے بارے میں جرم کی سزا اللہ تعالیٰ کی طرف سے مقرر کی گئی ہو مثلاً:

- ایک مرد نے ایک عورت کے ساتھ بدکاری کر کے اسے تاوان ادا کر دیا۔ آنحضرت نے تاوان واپس کرنے کے لئے عورت کو حکم دیا اور مرد کو مقررہ سزا دی۔

- اسی طرح آپ ﷺ نے بیوی کو اجازت دی کہ وہ اپنے خاوند کی جیب سے اس کی اجازت کے بغیر اتنی رقم نکال لے جو گھر کے اخراجات کے لئے ضروری ہو۔ اسے چوری تصور نہیں کیا گیا (۵۹)۔

آپ ﷺ میدان جنگ میں دشمن کا مقابلہ ایسی شجاعت اور بہادری سے کرتے کہ اس کے معترض بڑے بڑے جنگ جو اور سپہ سالار بھی ہیں۔ لیکن اس کے ساتھ ساتھ آپ ﷺ فوج کے سپہ سالار کو تاکید کرتے کہ کسی علاقے کے فتح ہونے کے بعد ان کے فرائض یہ ہوں گے۔

آ: لوگوں کے ساتھ نرمی بر تین اور انہیں خوشخبری سناتے رہیں۔

ب: ان کی ضرورت کا خیال رکھیں اور ان پر کوئی سختی نہ ہونے دیں۔

ج: ایک دوسرے کی فرمانبرداری کریں اور نافرمانی سے اجتناب کریں (۶۰)۔

شریعت اسلامیہ میں بہت سے احکام موجود ہیں جو صرف سنت نبوی ﷺ سے ثابت ہیں:

☆... رجم کی سزا قرآن کی مقرر کردہ نہیں ہے یہ سنت ہی سے ثابت ہے اور تمہام فقهاء بطور حد اس کو تسلیم کرتے ہیں۔

☆... مردوں کے لئے سونے اور ریشمی کپڑے کا استعمال حرام قرار دیا گیا ہے۔ ان کی حرمت مردوں کے حق میں سنت مطہرہ سے ثابت ہے۔

☆... دنیاۓ اسلام میں اذان کا یکساں طریقہ مسلمانوں میں رائج ہے۔ حجاز مقدس سے لے کر کابل تک اور مرکاش سے انڈو نیشیا تک ہر جگہ ایک ہی اذان بلند ہوتی ہے۔ جو پانچ وقت دی جاتی ہے۔ بعض ممالک میں تہجد کے لئے بھی اذان دی جاتی ہے۔ اذان کا طریقہ کار، اس کے الفاظ اور کلمات بھی سنت سے ثابت ہیں۔

☆... سنت سے حمر اهلیہ (پا تو گدھے) کی حرمت بیان ہوئی ہے۔ ایسے ہی ذی ناب سباع (چیرپھاڑ کرنے والے درندے) کی تحریم کا بیان صرف سنت میں ہے قرآن میں نہیں ہے (۶۱)۔

☆... سنت ہی کی روشنی میں یہ اصول بیان کیا گیا ہے کہ پچھی اور حالہ کے ساتھ اس کی بھتیجی اور بھانجی کو ایک نکاح میں جمع نہ کیا جائے۔  
اس بارے میں امام شاطبی فرماتے ہیں۔

"الاستقراء دل على أن في السنة أشياء لا تخصى كثرة لم ينص عليها في القرآن كتحريم نكاح المرأة على عمتها أو خالتها وتحريم الحمر الأهلية وكل ذي ناب من السبع" (۶۲)۔

خلاصہ کلام یہ ہے کہ قرآن کی تعبیر و تشریح اور اس میں تخصیص کا اختیار رسول اللہ ﷺ کو حاصل ہے۔ کوئی دوسرا فرد نہ سنت کے غلاف تشریح و تعبیر کر سکتا ہے اور نہ ہی اسے یہ حق حاصل ہے کہ وہ قرآن کے عموم میں تخصیص یا مطلق کو مقید کر سکے۔ رسول اللہ ﷺ کی تشریحی اور تشریعی حیثیت کو چند ایک مثال سے مزید واضح کر دینا بہتر ہے تاکہ ان کی روشنی میں رسول اللہ ﷺ کے اجتہادی فیصلوں کی بنیاد اور ضرورت کو بہتر طور پر سمجھا جاسکے۔

قرآن میں بہت سے احکام مجمل بیان ہوئے ہیں جن کی تفصیل و تشریح آنحضرت ﷺ نے فرمائی ہے مثلاً:

قرآن کریم میں عبادات مثلاً نماز، روزہ، زکوٰۃ اور حج وغیرہ کے بارے میں احکام موجود ہیں  
گر ان کی تفصیل کا علم سنت رسول اللہ ﷺ سے ملتا ہے جو آپ کی تشریحی حیثیت کو واضح کرتے ہیں۔

اسی طرح قرآنی احکامات کے عموم میں تخصیص کا حق صرف رسول اللہ کو حاصل ہے۔ مثال کے طور پر قرآن حکیم میں عمومی حکم ہے کہ وراثت مرنے والوں کے جائز و رثا میں تقسیم ہو گی۔ لیکن اسی عام حکم میں حدیث رسول اللہ ﷺ نے تخصیص پیدا کی۔ رسول اللہ ﷺ نے فرمایا:

((لا ثُورَثٌ مَا تَرَكَنَا صَدْقَةً)) (۶۳)۔

ترجمہ: ہم انبیاء کسی کو وارث نہیں بناتے اور ہمارا ترکہ صدقہ ہے۔

یہ تمام مثالیں آنحضرت ﷺ کی تشریعی حیثیت کو واضح کرنے کے ساتھ ساتھ ان معاشرتی، معاشری، اخلاقی ضرورت اور مصلحت کو بھی واضح کرتی ہیں جن کو رسول اللہ ﷺ نے اپنے اجتہادی فیصلوں کی بنیاد بنایا۔ گویا یہ بات سامنے آتی ہے کہ اسلامی قانون کی تعبیر و تشریح اور اس کے ارتقاء میں اجتہاد کو جو اہم اور بنیادی اصول کی حیثیت حاصل ہے یہ اصول بھی صراحتاً رسول اللہ ﷺ کا عطا کردہ ہے جو ہر دور اور ہر زمانہ میں قانون سازی کے عمل میں مدد و معاون ہوتا ہے ایسے تمام مسائل جن میں قرآن و سنت خاموش ہوں۔ سنت کی رو سے اہل اجتہاد کے لئے ضروری ہے کہ وہ اپنے تمام تر صلاحیتوں کو استعمال کر کے در پیش مسائل کا حل پیش کریں۔ اس علمی اور فکری عمل کو قیامت تک جاری رکھنے کی راہ ہموار کر دی۔

آنحضرت ﷺ کے اجتہادی فیصلوں کی بنیاد اور ضرورت کو واضح کر دینے کے بعد آپ ﷺ کے اجتہادی فیصلوں کا جائز پیش کرنا بہتر معلوم ہوتا ہے تاکہ واضح ہو سکے کہ آپ ﷺ کے کن اجتہادی فیصلوں کو قرآنی احکامات سے اللہ تعالیٰ کی طرف سے تائید حاصل ہوئی اور کن فیصلوں کی تصحیح یا تردید ہوئی۔

### حوالی و حوالہ جات

- ۱۔ سورۃ آل عمران / ۳۱؛ سورۃ الاحزاب / ۲۱؛ آیہ: ۲۶؛ سورۃ الحشر: ۵۹ / ۷؛ سورۃ النساء: ۳: ۲۰۔
- ۲۔ سورۃ النساء: ۳ / ۱۱۳۔
- ۳۔ سورۃ البقرۃ / ۲: ۱۲۹۔
- ۴۔ آیہ: ۱۵۱۔
- ۵۔ سورۃ آل عمران / ۳: ۱۶۳۔
- ۶۔ سورۃ الجمعہ / ۲: ۶۲۔
- ۷۔ القرطی، الجامع لآحكام القرآن، ج ۱، ص: ۳۸۔
- ۸۔ سورۃ ابرہیم: ۳ / ۱۳۔
- ۹۔ سورۃ النحل: ۱۲ / ۳۲۔
- ۱۰۔ آیہ: ۲۳۔
- ۱۱۔ سورۃ الاحزاب: ۲۱ / ۳۳۔
- ۱۲۔ امام راغب اصفہانی، المفردات، ج ۱، ص: ۱۳۔
- ۱۳۔ سورۃ الکفیر: ۱۸ / ۱۰۹، ۱۱۰۔
- ۱۴۔ سورۃ الحشر: ۵۹ / ۷۔
- ۱۵۔ سورۃ البقرۃ / ۲: ۱۲۳۔
- ۱۶۔ سورۃ النجم: ۵۳ / ۳۸۳۔
- ۱۷۔ سورۃ بنی اسرائیل: ۱۷ / ۳۶۔
- ۱۸۔ ترمذی، سنن الترمذی - الذبایح، ابواب صفة القيمة الرقيقة والورع عن رسول الله، باب فی القيمة، حدیث ۲۳۰۰۔

## آنحضرت ﷺ کے اجتہادی فیصلوں کی بنیاد اور ضرورت

94

- ۱۹۔ سورۃ النساء: ۲۰۳/۱۔
- ۲۰۔ امام بخاری، صحیح البخاری، کتاب الاذان، باب الاذان للمسافر، حدیث ۶۰۵۔
- ۲۱۔ سورۃ البقرۃ: ۲۸۳/۱۔
- ۲۲۔ امام نبیق، السنن الکبری، کتاب الفرائض، باب لایرث القائل، حدیث ۱۱۳۵۳۔
- ۲۳۔ سورۃ النساء: ۲۰۲/۱۱۔
- ۲۴۔ سورۃ المائدہ: ۵/۳۸۔
- ۲۵۔ سورۃ الانعام: ۶/۱۳۱۔
- ۲۶۔ سورۃ الذاریات: ۱۵/۱۹۔
- ۲۷۔ ابن حبان، صحیح ابن حبان، کتاب الرضاع، باب النفقۃ۔ ذکر اعطاء اللہ۔ حدیث ۳۳۰۵۔
- ۲۸۔ سورۃ البقرۃ: ۲۷۷/۱۔
- ۲۹۔ الطبرانی، امجم الاوست، باب العین، باب الیم من اسمہ محمد، حدیث ۵۶۲۵۔
- ۳۰۔ سورۃ النحل: ۱۶/۳۲۔
- ۳۱۔ سورۃ الاعراف: ۷/۱۵۷۔
- ۳۲۔ سورۃ المائدۃ: ۵/۳۔
- ۳۳۔ آیتہ: ۹۰۔
- ۳۴۔ سورۃ النساء: ۳/۳۳۔
- ۳۵۔ سورۃ المائدۃ: ۷/۷۔
- ۳۶۔ سورۃ النساء: ۳/۱۱۔
- ۳۷۔ سورۃ النساء: ۳/۲۳۔
- ۳۸۔ آیتہ: ۳۔

## آنحضرت ﷺ کے اجتہادی فیصلوں کی بنیاد اور ضرورت

95

- ۳۹۔ سورۃ آل عمران: ۳/۹۷۔
- ۴۰۔ سورۃ الانفال: ۸/۶۸۔
- ۴۱۔ امام غزالی، المستضفی، ج ۱، ص: ۵۷۔
- ۴۲۔ سورۃ النحل: ۱۶/۸۹۔
- ۴۳۔ سورۃ البقرۃ: ۲/۱۸۵۔
- ۴۴۔ شاطبی، المواقفات فی اصول الشریعہ، ج ۳، ص: ۷۳۔
- ۴۵۔ امام الشافعی، الرسالۃ، ص: ۲۱، ۲۲۔
- ۴۶۔ أبو بکر جصاص، احکام القرآن، ج ۳، ص: ۱۸۹، ۱۹۰۔
- ۴۷۔ آییناً۔
- ۴۸۔ امام نیہقی، دلائل النبوة، باب ذکر خروج النبی صلی اللہ علیہ وآلہ وسلم، حدیث ۸۷۳۔
- ۴۹۔ ابن سعد، طبقات، حصہ اول، ص: ۹۔
- ۵۰۔ طبری، تاریخ ارسل، ج ۲، ص: ۳۰۲۔
- ۵۱۔ جامع الترمذی، کتاب الوصایا، باب ماجاء فی لا وصیة لوارث، حدیث ۲۰۳۶۔
- ۵۲۔ آییناً، کتاب الفرائض، باب ماجاء فی إبطال المیراث بین المسلم والکافر، حدیث ۲۰۳۳۔
- ۵۳۔ بخاری، صحیح البخاری، کتاب النکاح، باب قول النبی ﷺ من استطاع مکمّن المباء فليزدوج، حدیث ۲۷۸۰۔
- ۵۴۔ بخاری، صحیح البخاری، کتاب الطلاق، باب قول الله تعالیٰ (یا یہا النبی را ذلقتمن النساء فطلقوہن لعد تہن) حدیث ۵۰۱۹۔
- ۵۵۔ امام نیہقی، دلائل النبوة، باب مجیء الاحزاب، حدیث ۱۳۱۳؛ ابن هشام، السیرۃ النبویۃ، ج ۲، ص: ۲۳۶۔
- ۵۶۔ ابن حبان، صحیح ابن حبان، کتاب الحدود، ذکر الایمان بآن المرأۃ الیامل المقرۃ بالزنی علی نفسہم ولدث، حدیث ۳۵۰۶؛ الترمذی، جامع الترمذی، کتاب الحدود، باب تربص الرجم بالحبی حتی تضع، حدیث ۱۳۵۵۔

## آنحضرت ﷺ کے اجتہادی فیصلوں کی بنیاد اور ضرورت

96

- ۵۷۔ آئینا۔

- ۵۸۔ صحیح مسلم، کتاب الحدود، باب من اعترف علی نفسہ بالزنا، حدیث ۱۶۲۵۔

- ۵۹۔ بخاری، صحیح بخاری، کتاب النفقات، باب إِذَا مُنْهَقَ الرَّجُلُ فَلَمْ يَأْتِ أَنْ تَأْخُذَ بِغِيرِ  
علمه ما يکنیہ او ولدہا بالمعروف، حدیث ۵۰۵۵۔

- ۶۰۔ الترمذی، جامع الترمذی، کتاب الاسیر، باب سہم انقل، حدیث ۱۳۷۵۔

- ۶۱۔ شاطبی، المواقفات، ج ۲، ص: ۱۶۔

- ۶۲۔ آیضاً، ص: ۲۱۔

- ۶۳۔ إمام بنیق، السنن الکبری، کتاب الفرائض، باب لا يرث القاتل، حدیث ۱۱۳۵۳۔

